

23.06.23
Attestasiya kom



B.C.

**AZƏRBAYCAN RESPUBLİKASININ PREZİDENTİ YANINDA
ALİ ATTESTASIYA KOMİSSİYASI**

AZ 1001, Bakı şəhəri
İstiqlaliyyət küçəsi 8

tel: +994 12 492-76-46, Faks: +994 12 437-24-54
e-mail: info@aak.gov.az

"24" may 20 23 il

№ 3-50/2-304/2023

Bakı İnzibati Məhkəməsinə

Ünvan: AZ 1022, Bakı şəh. Nəsimi ray.,
N.Vəzirov küç. 56

İddiaçı Əlizadə Aydın Arif oğlunun
cavabdeh Azərbaycan Respublikasının
Prezidenti yanında Ali Attestasiya
Komissiyasına qarşı "inzibati aktın
ləğv edilməsi" tələbinə dair

2-1(112)-9880/2023 nömrəli iş üzrə

Etiraz

İddiaçı Əli-zadə Aydın Arif oğlunun "inzibati aktın ləğv edilməsi" tələbinə dair iddiası ilə bağlı aşağıdakı xüsusiyyətləri diqqətinizə təqdim edirik.

Bildiririk ki, AMEA Fəlsəfə və Sosiologiya İnstitutu iddiaçı A.A.Əlizadəyə Sosiologiya elm sahəsinin 6312.01 – "Sosiologiyanın nəzəriyyəsi, metodologiyası və tarixi" ixtisası üzrə professor elmi adının verilməsi ilə bağlı Azərbaycan Respublikasının Prezidenti yanında Ali Attestasiya Komissiyası qarşısında 10.03.2023-cü il tarixli 8-1/10/2-42/2023 nömrəli vəsatət qaldırmışdır. İddiaçı A.A.Əlizadənin fəlsəfə və elmlər doktoru elmi dərəcələri 7210 – "Fəlsəfə tarixi" ixtisasında fəlsəfə elm sahəsi üzrə verilmişdir. Buna müvafiq olaraq vəsatət elmi adların verilməsi ilə bağlı qüvvədə olan qanunvericiliyin tələblərinə uyğun olmadığından iddiaçının attestasiya sənədləri vəsatətin dəyişdirilərək qanunvericiliyin tələblərinə uyğun qaldırılması məqsədi ilə AMEA Fəlsəfə və Sosiologiya İnstitutuna geri qaytarılmışdır.

Belə ki, Azərbaycan Respublikası Prezidentinin 11 iyun 2019-cu il tarixli 728 nömrəli Fərmanı ilə təsdiq edilmiş "Elmi adlar verilməsi qaydası haqqında Əsasnamə"nin 1.3-cü

Azərbaycan Respublikası
Bakı İnzibati Məhkəməsi
Daxilətim № 4-6/1-45-1968-127
cild _____ vərəq _____

bəndinin tələblərinə uyğun olaraq, dosent və professor elmi adları elmi və elmi-pedaqoji fəaliyyətə görə, *elmi dərəcəsi olan iddiaçılara elmi dərəcənin verildiyi elm sahəsində* verilir.

A.Əlizadəyə Əsasnamənin müvafiq bəndi əsas götürülərək, elmi dərəcənin verildiyi elm sahəsi üzrə müraciət ediləcəyi təqdirdə, sənədlərinin Komissiya tərəfindən baxılmasının mümkünlüyü izah edilmişdir.

Buna baxmayaraq, iddiaçı Azərbaycan Respublikası Prezidentinin Administrasiyasına, Azərbaycan Respublikasının İnsan Hüquqları Müvəkkilinə (Ombudsmana), Azərbaycan Respublikasının Nazirlər Kabinetinə eyni məzmunlu müraciətlər edərək, qanunun geriye qüvvəsi olmadığını əsas gətirməkdədir.

Belə ki, "Elmi dərəcələr verilməsi qaydası haqqında Əsasnamə"nin və "Elmi adlar verilməsi qaydası haqqında Əsasnamə"nin təsdiq edilməsi barədə" Azərbaycan Respublikası Prezidentinin 2019-cu il 11 iyun tarixli 728 nömrəli Fərmanında dəyişiklik edilməsi haqqında Azərbaycan Respublikasının Prezidentinin Fərmanının 2.1-ci bəndinə əsasən müvafiq bəndə "elmi dərəcənin verildiyi elm sahəsində" sözləri əlavə edilmişdir. İddia ərizəsindən də görüldüyü kimi, iddiaçı Komissiyaya 2023-cü ildə müraciət etmiş və dəyişikliklər artıq qüvvəyə minmişdir.

Azərbaycan Respublikası Prezidentinin 11 iyun 2019-cu il tarixli 728 nömrəli Fərmanı ilə təsdiq edilmiş "Elmi adlar verilməsi qaydası haqqında Əsasnamə"nin 1.2-ci bəndinə müvafiq olaraq elmi adları mülkiyyət formasından asılı olmayaraq elmi müəssisə və təşkilatların, ali təhsil müəssisələrinin elmi (elmi-texniki) şuralarının vəsatətləri əsasında Azərbaycan Respublikasının Prezidenti yanında Ali Attestasiya Komissiyasının təsdiq etdiyi "Azərbaycan Respublikasında elmi və elmi-pedaqoji işçilərə elmi dərəcələr verilməsinə dair ixtisasların nomenklaturu"na daxil olan ixtisaslardan biri üzrə Komissiya verir. Əsasnamənin 4.2-ci bəndinə əsasən elmi müəssisə və təşkilatların, ali təhsil müəssisələrinin elmi şuraları elmi adlar verilməsinə dair vəsatəti yalnız Əsasnamənin dosent və professor elmi adlarının verilməsinə dair tələbləri ödənilməli halda qaldırır. Lakin yuxarıda qeyd olunanlardan anlaşılır ki, iddiaçıya professor elmi adı verilməsi haqqında vəsatət qanunvericiliyin tələbinə uyğun qaldırılmamışdır.

Qeyd olunanlar nəzərə alınaraq bildiririk ki, iddiaçıya elmi adın verilməsi məsələsinə baxılması və qərarın qəbul edilməsi yalnız Əsasnamənin tələbləri ödənilməli halda mümkündür. Bu səbəbdən iddiaçının sənədləri Komissiya tərəfindən ekspertizaya qəbul edilməmiş, vəsatətin qanunvericiliyin tələblərinə uyğun qaldırılması məqsədilə elmi müəssisəyə geri qaytarılmış və bununla bağlı heç bir inzibati akt qəbul edilməmişdir.

Qeyd edilənlər nəzərə alınaraq iddiaçı Aydın Arif oğlu Əlizadənin cavabdeh Azərbaycan Respublikasının Prezidenti yanında Ali Attestasiya Komissiyasına qarşı "inzibati aktın ləğv edilməsi" iddiası üzrə tələbin mümkün hesab edilməməsinə dair müvafiq qərarın qəbul edilməsini Məhkəmədən xahiş edirik.

Aparat rəhbəri

Əlizadə

Gülərə Tağı-zadə